

ఆమోసు

ఉపోద్ఘాతం

1 ఇది ఆమోసు వర్తమానం. ఆమోసు తెకోవ నగరానికి చెందిన ఒక గొర్రెల కావరి. ఉణ్ణీయా యూదాకు రాజుగాను, యెహోయాషు కుమారుడు యరొబాము ఇశ్రాయేలుకు రాజుగాను ఉన్న కాలంలో ఆమోసు ఇశ్రాయేలును గూర్చి దర్భనాలు చూశాడు. ఇది భూకంపం రావటానికి రెండు సంవత్సరాల ముందటి విషయం.

సిరియాకు శిక్ష

2 ఆమోసు ఇలా అన్నాడు: యెహోవా సీయోనులో సింహంలా గర్జిస్తాడు. ఆయన గంభీర స్వరం యెరూషలేము నుండి గర్జిస్తుంది. గొర్రెల కావరుల పచ్చిక బయళ్లు ఎండిపోతాయి. కర్మలు పర్వతం* సహితం ఎండిపోతుంది.

3 యెహోవా ఈ విషయాలు చెపుతున్నాడు: “దమస్కు* ప్రజలు చేసిన అనేక నేరాలకు నేను వారిని నిశ్చయంగా శిక్షిస్తాను. ఎందుకంటే వారు గిలాదును* దాస్యం రాలగొట్టే ఇనుప కడ్డీలతో నలుగ గొట్టారు. 4 కావున హజాయేలు* ఇంటిలో (సిరియా) నేను అగ్నిని పుట్టిస్తాను. ఆ అగ్ని బెన్వదదు* ఉన్నత బురుజులను నాశనం చేస్తుంది.

5 “దమస్కు ద్వారాల మీద ఉన్న బలమైన కడ్డీలను విరుగొడతాను ఆవెను లోయలో సింహాసనంపై

కర్మలు పర్వతం ఇది ఇశ్రాయేలులో ఉన్న పర్వతం. దీనికి “దేవుని ద్రాక్షాల్ త” అని అర్థం. అనగా ఇది మిక్కిలి సారవంతమైన కొండ అని భావం.

దమస్కు (డెమాస్కస్) ఇది సిరియా రాజధాని.

గిలాదు మనషేవంశీయులు కొందరు నివసించిన ప్రాంతం. చూడండి సంఖ్యా. 26:29.

హజాయేలు సిరియా రాజు. తాను రాజు కావటానికి బెన్వదదును చంపాడు.

బెన్వదదు ఇతడు సిరియా రాజైన హజాయేలు కుమారుడు. ఇతని పేరు, హజాయేలు చేత చంపబడిన వాని పేరు (బెన్వదదు) ఒకటే.

కూర్చున్నవానిని నేను నాశనం చేస్తాను. బెతేదేనులో రాజదండం పట్టిన రాజును నేను నాశనం చేస్తాను. సిరియా ప్రజలు ఓడింపబడతారు. ప్రజలు వారిని కీరు దేశానికి తీసుకుపోతారు.” యెహోవా ఆ విషయాలు చెప్పాడు.

ఫిలిష్తీయులకు శిక్ష

6 యెహోవా ఇది చెపుతున్నాడు: “గాజా* ప్రజలు చేసిన అనేక నేరాలకు నేను వారిని నిశ్చయంగా శిక్షిస్తాను. ఎందువల్లనంటే వారు ఒక దేశ ప్రజలందరినీ చెరబట్టి, వారిని ఎదోముకు* బానిసలుగా పంపారు.

7 కావున గాజా ప్రాకారం మీదికి నేను అగ్నిని పంపుతాను. గాజాలోని ఉన్నత బురుజులను అగ్ని దహించివేస్తుంది. 8 మిరియు నేను అస్తాడు*లో సింహాసనంపై కూర్చున్న వానిని నాశనం చేస్తాను. అష్షెలోనులో* రాజదండం ధరించిన రాజును నేను నాశనం చేస్తాను. నేను ఎక్రోను* ప్రజలను నాశనం చేస్తాను. ఇంకా బలీకిపున్న ఫిలిష్తీయులు అప్పుడు మరణిస్తారు.” దేవుడైన యెహోవా ఈ విషయాలు చెప్పాడు.

ఫెనీషియా (ఫెనీకే) వారికి శిక్ష

9 యెహోవా ఈ విషయాలు చెపుతున్నాడు: “తూరు* ప్రజలు చేసిన అనేక నేరాలకు నేను వారిని నిశ్చయంగా శిక్షిస్తాను. ఎందువల్లనంటే వారు ఒక దేశ ప్రజలనందరినీ చెరబట్టి, వారిని బానిసలుగా ఎదోముకు పంపారు. తమ సోదరులతో (ఇశ్రాయేలు) చేసుకొన్న ఒడంబడికను వారు గుర్తు పెట్టుకోలేదు. 10 అందువల్ల తూరు గోడల మీద నేను అగ్నిని రగుల్చుతాను. తూరులో* ఎత్తయిన బురుజులను ఆ అగ్ని నాశనం చేస్తుంది.”

గాజా ఇది ఫిలిష్తీయుల ఒక ముఖ్యనగరం.

ఎదోము ఇశ్రాయేలుకు ఆగ్నేయంగా ఉన్న రాజ్యం.

అష్షెడు అనేది ఫిలిష్తీయుల ముఖ్యనగరం.

అష్షెలోను ఫిలిష్తీయుల ముఖ్యనగరం.

ఎక్రోను ఫిలిష్తీయుల ముఖ్యనగరం.

తూరు ఫెనీషియాకు (ఫెనీకే) తూరు ముఖ్య పట్టణం.

ఎదోమీయులకు శిక్ష

¹¹యెహోవా ఈ విషయాలు చెపుతున్నాడు: “ఎదోము ప్రజలు చేసిన అనేక నేరాలకు వారిని నేను నిశ్చయంగా శిక్షిస్తాను. ఎందువల్లనంటే ఎదోము కత్తి పట్టి తన సోదరుని (ఇశ్రాయేలు) వెంటాడాడు. ఎదోము దయ చూపలేదు. ఎదోము కోపం శాశ్వతంగా కొనసాగింది. అతడు ఒక క్రూర జంతువులా ఇశ్రాయేలును చీల్చి చెండాడాడు. ¹²కావున తేమానులో* నేను అగ్నిని రగుల్చుతాను. ఆ అగ్ని బొస్రా*లో ఉన్నతమైన బురుజులను నాశనం చేస్తుంది.”

అమ్మోనీయులకు శిక్ష

¹³యెహోవా ఈ విషయాలు చెపుతున్నాడు: “అమ్మోను ప్రజలు చేసిన అనేక నేరాలకు నేను వారిని నిశ్చయంగా శిక్షిస్తాను. ఎందువల్లనంటే వారు గిలాదులో గర్బిణీ స్త్రీలను చంపారు. ఆ ప్రాంతాన్ని కలుపుకొని తమ రాజ్యాన్ని విస్తరింపజేయటానికి అమ్మోను ప్రజలు ఈ పని చేశారు. ¹⁴కావున రబ్బా* గోడమీద నేను అగ్ని రగుల్చుతాను. అది రబ్బాలోని ఉన్నతమైన బురుజులను నాశనం చేస్తుంది. వారి దేశంలోకి సుడగాలి వచ్చినట్లు వారికి కష్టాలు వస్తాయి. ¹⁵ అప్పుడు వారి రాజులు, నాయకులు పట్టుబడతారు. వారంతా కలిసి చెరపట్టుబడతారు.” యెహోవా ఈ విషయాలు చెప్పాడు.

మోయాబుకు శిక్ష

2 యెహోవా ఈ విషయాలు చెపుతున్నాడు: “మోయాబు ప్రజలు చేసిన అనేక నేరాలకు నేను వారిని నిశ్చయంగా శిక్షిస్తాను. ఎందుకంటే, ఎదోము రాజు యొక్క ఎముకలు సున్నమయ్యేలా మోయాబు వారు కాల్చివేశారు. ²కావున మోయాబులో* నేను అగ్నిని రగుల్చుతాను. ఆ అగ్ని కెరీయోతు* ఉన్నత బురుజులను నాశనం చేస్తుంది. భయంకరమైన అరుపులు, బూర నాదాలు వినబడతాయి. మోయాబు చనిపోతాడు. ³అలా నేను మోయాబు రాజులను నిర్మూలిస్తాను. మరియూ మోయాబు నాయకు లందరినీ నేను చంపివేస్తాను.” యెహోవా ఈ విషయాలు చెప్పాడు.

యూదాకు శిక్ష

⁴యెహోవా ఇలా చెపుతున్నాడు: “యూదా వారు చేసిన అనేక నేరాలకు నేను వారిని నిశ్చయంగా

శిక్షిస్తాను. ఎందుకంటే, వారు యెహోవా ఆజ్ఞలను పాటించ నిరాకరించారు. వారాయన ఆజ్ఞలను స్వీకరించలేదు. వారి పూర్వీకులు అబద్ధాలను నమ్మారు. ఆ అబద్ధాలే యూదా ప్రజలను దేవుని అనుసరించకుండా చేశాయి. ⁵కావున యూదాలో* అగ్నిని పుట్టిస్తాను. ఆ అగ్ని యెరూషలేములో*గల ఉన్నత బురుజులను నాశనం చేస్తుంది.”

ఇశ్రాయేలుకు శిక్ష

⁶యెహోవా ఇది చెపుతున్నాడు: “ఇశ్రాయేలు వారు చేసిన అనేక నేరాలకు నేను వారిని నిశ్చయంగా శిక్షిస్తాను. ఎందుకంటే స్వల్పమైన వెండికొరకు వారు మంచివారిని, అమాయకులైన ప్రజలను అమ్మివేశారు. వారు ఒక జత చెప్పల విలువకు పేదవారిని అమ్మివేశారు. ⁷పేద ప్రజలను మట్టికరిచేలా కిందికి తోసి, వారిపై తాము నడిచారు. బాధపడేవారి గోడును వారు ఆలకించారు. తండ్రులు, కొడుకులు ఒకే స్త్రీలో సంభోగిస్తారు. వారు నా పవిత్ర నామాన్ని పాడుచేసారు. ⁸పేద ప్రజలవద్ద వారు బట్టలు తీసుకొని, బలిపీఠాల ముందు ఆరాధన జరిపేటప్పుడు వాటిమీద కూర్చుంటారు. వారు పేదవారికి డబ్బు అప్పగింపు ఇచ్చి, వారి దుస్తులను తాకట్టు పెట్టుకున్నారు. ప్రజలు అపరాధ రుసుము చెల్లించేలా వారు చేస్తారు. ఆ డబ్బును వారు తమ దేవుని ఆలయంలో తాగటానికి ద్రాక్ష మద్యం కొనడానికి వినియోగిస్తారు.

⁹కాని అమోరియులను* వారి ముందర నాశనం చేసింది నేనే. అమోరియులు దేవదారు వృక్షముంత ఎత్తయిన వారు. వారు సిందూర వృక్షముంత బలంగల వారు. కాని, పైన వాటి పండ్లను, కింద వాటి వేళ్లను నేను నాశనం చేశాను. ¹⁰ఈజిప్టు దేశం నుండి మిమ్మల్ని తీసుకొని వచ్చినది నేనే. అమోరియుల దేశాన్ని మీరు ఆక్రమించటంలో నేను మీకు సహాయం చేశాను. దీనికే నలభై సంవత్సరాలు మిమ్మల్ని ఎడారిలో నడిపించాను. ¹¹మీ కుమారులలో కొంత మందిని నేను ప్రవక్తలుగా చేశాను. మీ యువకులలో కొంత మందిని నాజీరులుగా నియమించాను. ఇశ్రాయేలు ప్రజలారా ఇది నిజం.” యెహోవా ఈ విషయాలు చెప్పాడు. ¹²కాని నాజీరులు* ద్రాక్షమద్యం తాగేలా మీరు చేశారు. దేవుని మాటలు ప్రకటించవద్దని మీరు ప్రవక్తలకు చెప్పారు. ¹³మీరు నాకు పెద్ద భారమైనారు. అదికమ్మెన గడ్డవేసిన

తేమాను ఎదోము దేశంలో ఉత్తర భాగానగల ఒక నగరం.
బొస్రా ఎదోము రాజ్యంలో దక్షిణ భాగానగల ఒక నగరం.
రబ్బా అమ్మోనీయుల రాజధాని.
కెరీయోతు మోయాబులో ఒక నగరం.

అమోరియులు ఇశ్రాయేలీయులు రాక ముందు కనానులో నివసించిన ఒక ప్రజ. ఇశ్రాయేలీయులను మోషే ఎడారిలో నడిపిస్తూ ఉండగా వారిని భయపెట్టినది వీరే. చూడండి సంఖ్య. 13:33.
నాజీరు దేవునికి వాగ్దానం చేయబడిన వ్యక్తి. హెబ్రీ భాషలో దీనికి, 'ప్రత్యేకించబడు' అని అర్థం.

బండిలా నేను చాలా కిందికి వంగిపోయాను. ¹⁴ఎవ్వరూ తప్పించుకోలేరు. ఎంత వేగంగా పరుగెత్తగలవాడైనా తప్పించుకోలేడు. బల వంతులు బలంగా లేరు. సైనికులు తమను తాము రక్షించుకోలేరు. ¹⁵విల్లంబులు, బాణాలు చేతబట్టిన వారు బ్రతకరు. వేగంగా పరుగిడగలవారు తప్పించుకోలేరు. గుర్రాలు ఎక్కినవారు ప్రాణాలతో తప్పించుకోలేరు. ¹⁶ఆ సమయంలో మిక్కిలి బలవంతులైన సైనికులు సహితం పారిపోతారు. వారు బట్టలు వేసుకొనటానికి కూడా సమయం తీసుకోరు.” యెహోవా ఈ విషయాలు చెప్పాడు.

ఇశ్రాయేలుకు హెచ్చరిక

3 ఇశ్రాయేలు ప్రజలారా, ఈ వర్తమానం వినండి! ఇశ్రాయేలూ, నిన్ను గురించి యెహోవా ఈ విషయాలు చెప్పాడు. ఈజిప్టు నుండి ఆయన తీసుకొని వచ్చిన ఇశ్రాయేలు వంశాల వారందరిని గూర్చినదే ఈ వర్తమానం. ²“భూమి మీద అనేక వంశాలున్నాయి. కాని మిమ్మల్ని మాత్రమే నేను ఎంపికచేసి ప్రత్యేకంగా ఎరిగియున్నాను. అయితే, మీరు నావే తిరుగుబాటు చేశారు. కావున మీ పాపాలన్నిటికీ నేను మిమ్మల్ని శిక్షిస్తాను.”

ఇశ్రాయేలు శిక్షకు కారణం

³అంగీకారం లేకుండా ఇద్దరు వ్యక్తులు కలిసి నడవలేరు. ⁴అడవిలో వున్న సింహం ఒక జంతువును పట్టుకున్న తరువాతనే గర్జిస్తుంది. తన గుహలో వున్న ఒక యువ కీళ్ళిం గర్జిస్తూ ఉండంటే, అది ఏదో ఒక దానిని పట్టుకున్నదని అర్థం. ⁵బోనులో ఆహారం లేకపోతే ఒక పక్షి ఆ బోనులోకి ఎగిరిరాదు. బోను మూసుకుపోతే, అది అందులో చిక్కుతుంది. ⁶హెచ్చరిక చేసే బూరనాదం వినబడితే ప్రజలు భయంతో వణుకుతారు. ఒక నగరానికి ఏదైనా ముప్పు వాటిల్లిందంటే, దానిని యెహోవావాయే కలుగ జేసినట్లు. ⁷నా ప్రభువైన యెహోవా ఏదైనా చేయటానికి నిర్ణయించవచ్చు. కాని ఆయన ఏదైనా చేసేముందు ఆయన తన పథకాలను తన సేవకులైన ప్రవక్తలకు తెలియజేస్తాడు. ⁸ఒక సింహం గర్జిస్తే ప్రజలు భయపడతారు. యెహోవా మాట్లాడితే, ప్రవక్తలు దానిని ప్రవచిస్తారు.

⁹⁻¹⁰అప్రైడు, ఈజిప్టులలో ఉన్న ఎత్తయిన బురుజులు ఎక్కి ఈ వర్తమానం ప్రకటించండి: “మీరు సమరయ (షోమ్రాను) పర్యతాల మీదికి రండి. అక్కడ మీరు ఒక పెద్ద గందరగళ పరిస్థితిని చూస్తారు. ఎందుకంటే, సవ్యమైన జీవితం ఎలా గడపాలో ఆ ప్రజలకు తెలియదు. సాటి ప్రజలపట్ల వారు క్రూరంగా వ్యవహరించారు. అన్యజనుల నుండి వారు వస్తువులను తీసుకొని వాటిని ఎత్తయిన బురుజులలో దాచివేశారు.

యుద్ధంలో తీసుకున్న వస్తువులతో వారి ఖజానాలు నిండివున్నాయి.”

¹¹కావున యెహోవా చెబుతున్నదేమంటే: “దేశం మీదికి ఒక శత్రువు వస్తాడు. ఆ శత్రువు మీ బలాన్ని హరిస్తాడు. మీ ఎత్తయిన బురుజులలో దాచిన వస్తువులన్నీ అతడు తీసుకుంటాడు.”

¹²యెహోవా ఇది చెబుతున్నాడు:

“ఒక సింహం ఒక గొర్రెపిల్ల మీద పడవచ్చు. ఆ గొర్రెపిల్లలో కొంత భాగాన్నే కాపరి రక్షించగలడు. సింహం నోటి నుండి అతడు రెండు కాళ్లను గాని, చెవిలో కొంత భాగాన్ని గాని బయటకు లాగవచ్చు. అదే మొదిరి, ఇశ్రాయేలు ప్రజలలో ఎక్కువ మంది రక్షింపబడరు. సమరయ (షోమ్రాను)లో నివసేస్తున్న ప్రజలు మంచంలో కేవలం ఒక మూలను గాని, లేక తమ పాస్సులో ఒక గుడ్డముక్కను గాని రక్షించుకుంటారు.”

¹³నా ప్రభువును, దేవుడును, సర్వశక్తిమంతుడును అయిన యెహోవా ఈ విషయాలు చెబుతున్నాడు: “యాకోబు వంశాన్ని (ఇశ్రాయేలు) ఈ విషయాలను గూర్చి హెచ్చరించు. ¹⁴ఇశ్రాయేలు పాపం చేసింది. వారి పాపాలకు నేను వారిని శిక్షిస్తాను. బేతేలులో వున్న బలిపీఠాలను కూడా నేను నాశనం చేస్తాను. బలిపీఠపు కొమ్ములు సరికివేయబడతాయి. అవి కింద బడతాయి. ¹⁵శీతాకాలపు విడిదినీ, వేసవి విడిదినీ కలిపి నేను నాశనం చేస్తాను. దంతువు ఇండ్లు నాశనం చేయబడతాయి. అనేక ఇండ్లు నాశనం చేయబడతాయి.” యెహోవా ఆ విషయాలు చెప్పాడు.

విలాసవంతులైన స్త్రీలు

4 సమరయ (షోమ్రాను) కొండ మీద గల బాషాను ఆవుల్లారా* నేను చెప్పేది వినండి. మీరు పేద ప్రజలను గాయపరుస్తారు. ఆ పేద ప్రజానీకాన్ని మీరు అణగదొక్కతారు. “మేము తాగటానికి ఏదైనా తీసికొని రండి!” అని మీరు మీ భర్తలకు చెబుతారు.

²నా ప్రభువైన యెహోవా ఒక వాగ్దానం చేస్తాడు. మీకు కష్టాలు వస్తాయని ఆయన తన పవిత్రత సాక్షిగా చెప్పాడు. శత్రు ప్రజలు మీకు కొంతెలు తగిలించి లాగుతారు. మీ పిల్లలను లాక్కొనటానికి చేపలు పట్టే గాలాలను ఉపయోగిస్తారు. ³మీ నగరం నాశనం చేయబడుతుంది. మీ స్త్రీలలో ప్రతి ఒక్కరూ గోడ

బాషాను ఆవులు అనగా సమరయలోని ఐశ్వర్యవంతులైన స్త్రీలు. బాషాను పెద్ద ఆవులకు, ఎద్దులకు ప్రసిద్ధి. ఇది యోర్దాను నదికి తూర్పున ఉన్నది.

కంతలగుండా నగరం నుండి బయటకు పోతారు. చనిపోయిన మీ పిల్లలను గుట్టమీదకు వినరవేస్తారు. యెహోవా ఇది చెబుతున్నాడు: “బేతేలుకు వెళ్లి పాపం చేయండి! గిల్గాలుకు వెళ్లి మరింత పాపం చేయండి. మీ బలలను ఉదయ వేళల్లో ఇవ్వండి. మీ పంటలో పదవవంతు మూడు రోజులకొకసారి తీసికొని రండి. పులియబెట్టిన పదార్థాన్ని స్త్రీత్రార్పణగా ఇవ్వండి. స్వేచ్ఛార్పణల విషయం అందరికీ చెప్పండి. ఇశ్రాయేలూ, నీవు ఈ పనులు చేయటానికి ఇష్టపడతావు. కావున నీవు వెళ్లి వాటిని చేయి.” యెహోవా ఇది చెప్పాడు.

6 “నిన్ను నా వద్దకు వచ్చేలా చేయటానికి నేను చాలా పనులు చేశాను. నేను, మీరు తినటానికి ఏమీ ఆహారం ఇవ్వలేదు. మీ నగరాల్లో దేనిలోనూ ఆహారం ఇవ్వలేదు. అయినా నీవు నా వద్దకు తిరిగి రాలేదు.” యెహోవా ఆ విషయాలు చెప్పాడు.

7 “నేను వర్షాన్ని కూడా నిలుపు చేశాను. పైగా అది పంట కోతకు మూడు నెలల ముందు సమయం. అందువల్ల పంటలు పండలేదు. పిమ్మట ఒక నగరంలో వర్షం కురిపించి, మరో నగరంలో వర్షం లేకుండా చేశాను. దేశంలో ఒక భాగంలో వర్షం పడింది. కాని దేశంలో మరొక ప్రాంతం వర్షాలు లేక పూర్తిగా ఎండి పోయింది. కావున రెండు మూడు నగరాల ప్రజలు తడబడుతూ నీళ్లకోసం మరొక నగరానికి వెళ్లారు. కాని అక్కడ ప్రతి ఒక్కరికీ సరిపోయేటంత నీరు లేదు. అయినా మీరు సహాయం కొరకు నా వద్దకు రాలేదు.” యెహోవా ఆ విషయాలు చెప్పాడు.

9 “ఎండ వేడిమివల్ల, తెగుళ్లవల్ల మీ పంటలు పాడై పోయేలా చేశాను. మీ ఉద్యానవనాలను, ద్రాక్ష తోటలను నేను నాశనం చేశాను. మీ అంజూరపు చెట్లను, ఒలివ చెట్లను మిడుతలు తినివేశాయి. కాని మీరు మాత్రం సహాయం కొరకు నా వద్దకు రాలేదు.” యెహోవా ఆ విషయాలు చెప్పాడు.

10 “ఈజిప్టు విషయంలో చేసినట్లు నేను మీ మీదికి రోగాలను పంపించాను. మీ యువకులను నేను కత్తులలో సంపారించాను. మీ గుర్రాలను నేను తీసుకున్నాను. మీ స్థావరం కుళ్లిన శవాలలో దుగ్గంధ పూరితమయ్యేలా చేశాను. కాని మీరు సహాయం కొరకు నా వద్దకు తిరిగి రాలేదు.” యెహోవా ఆ విషయాలు చెప్పాడు. 11 సాదామ, గొమొర్రా నగరాలను నేను నాశనం చేసినట్లు నేను నిన్ను నాశనం చేశాను. ఆ నగరాలు పూర్తిగా ధ్వంసమయ్యాయి. పొయ్యిలో నుండి లాగబడి కాలిన కట్టెలా మీరున్నారు. కాని మీరు సహాయంకొరకు నా వద్దకు రాలేదు.” యెహోవా ఈ విషయాలు చెప్పాడు.

12 “కావున ఇశ్రాయేలూ, మీకు నేనీ విషయాలు కలుగజేస్తాను. ఇది మీకు నేను చేస్తాను. ఇశ్రాయేలూ,

మీ దేవుని కలుసుకోటానికి సిద్ధమవు. 13 నేనెవరిని? పర్యతాలను ఏర్పాటు చేసింది నేనే. మీ మనస్సులను* సృష్టించింది నేనే. ఎలా మాట్లాడాలో ప్రజలకు నేర్పింది నేనే. సంద్యవేళను చీకటిగా మార్చేది నేనే. భూమిపగల పర్యతాలపై నేను నడుస్తాను. ఇట్టి నేను ఎవరిని? సర్వశక్తిమంతుడగు దేవుడను. నా పేరు యెహోవా.”

ఇశ్రాయేలు కొరకు విషాద గీతిక

5 ఇశ్రాయేలు ప్రజలారా, ఈ పాట వినండి. ఈ విలాపగీతం మిమ్మల్ని గురించినదే.

2 ఇశ్రాయేలు కన్యక పతనమయింది. అమె ఇక లేవలేదు. మట్టిలోపడి ఆమె ఒంటరిగా వదిలి వేయబడింది. ఆమెను లేవనెత్తే వ్యక్త లేడు.

3 నా స్రభువైన యెహోవా ఈ విషయాలు చెబుతున్నాడు:

“వెయ్యిమంది సైనికులతో నగరం వదిలివెళ్లే అధికారులు కేవలం వందమంది మనుష్యులతో తిరిగి వస్తారు. వందమంది సైనికులతో నగరం వదిలి వెళ్లే అధికారులు కేవలం పదిమంది మనుష్యులతో తిరిగి వస్తారు.”

తన వద్దకు తిరిగి రమ్మని ఇశ్రాయేలును యెహోవా ప్రోత్సహించుట

4 ఇశ్రాయేలీయులతో యెహోవా ఇలా చెబుతున్నాడు: “నన్ను వెదుక్కంటూ వచ్చి జీవించండి.

5 కాని బేతేలులో వెదకవద్దు. గిల్గాలుకు వెళ్లవద్దు. సరిపర్చును దాటి బెయేరైజాకు వెళ్లకండి. గిల్గాలు ప్రజలు బందీలుగా తీసుకుపోబడతారు. బేతేలు నాశనం చేయబడుతుంది.

6 యెహోవా దరిచేరి జీవించండి. మీరు యెహోవా వద్దకు వెళ్లకపోతే యోసేపు (పది వంశాలవారు) ఇంటిమీద నిప్పు పడుతుంది. ఆ అగ్ని యోసేపు ఇంటిని దగ్ధం చేస్తుంది. బేతేలులో చెలరేగిన ఆ అగ్నిని ఎవరూ ఆపలేరు.

7-9 మీరు యెహోవా కొరకు చూడండి. సప్త ఋషి నక్షత్రములను మృగశిర నక్షత్రాన్ని సృష్టించినది ఆయనే. చీకటిని ఉదయం కాంతిగా ఆయన మార్చుతాడు. పగటిని చీకటిగా ఆయన మార్చుతాడు. ఆయన సముద్ర జలాలను బయట నేల మీద కుమ్మరిస్తాడు. ఆయన పేరు యెహోవా! ఒక బలమైన నగరాన్ని ఆయన సురక్షితంగా

ఉంచుతాడు. మరో బలమె న నగరం నాశన మయ్యెలా ఆయన చేస్తాడు.⁵

ఇశ్రాయేలీయులు చేసిన చెడుపనులు

ప్రజలారా ఇది మీకు తగని పని. మీరు మంచిని విషంగా మార్చుతారు. న్యాయాన్ని హత్యచేసి నేలకు కూలేలా చేస్తారు.

10 ప్రవక్తలు బహిరంగ ప్రదేశాలకు వెళ్లి ప్రజలు చేసే చెడ్డ పనులకు వ్యతిరేకంగా మూల్గాడతారు. అందుచే ప్రజలా ప్రవక్తలను అసహ్యించు కుంటారు. ప్రవక్తలు మంచివైన సామాన్య సత్యాలను బోధిస్తారు. అందుచే ప్రజలు ఆ ప్రవక్తలను అసహ్యించుకుంటారు.

11 మీరు ప్రజలనుండి అన్యాయంగా పన్నులు పనుాలు చేస్తారు. మీరు పేదవారి నుండి గోధుమ మోపులను తీసుకుంటారు. ఈ దనంతో మీరు చెక్కెన రాళ్లతో అందమైన ఇండ్లు కట్టు కుంటారు. కాని మీరు ఆ ఇండ్లలో నివసించరు. మీరు అందమైన ద్రాక్షాతోటలను నాలుతారు. కాని మీరు వాటి నుండి ద్రాక్షారసం తాగరు.

12 ఎందుకంటే మీరు చేసిన అనేక పాపాల గురించి నాకు తెలుసు. మీరు నిజంగా కొన్ని ఘోరమైన పాపాలు చేశారు. మంచి పనులు చేసే ప్రజలను మీరు బాధించారు. చెడు చేయటానికి మీరు డబ్బు తీసుకుంటారు. బహిరంగ ప్రదేశాలలో పేదవారిని మీరు వెళ్లిచేస్తారు.

13 ఆ సమయంలో తెలివిగల బోధకులు ఊరు కుంటారు. ఎందుకంటే అది చెడు కాలం గనుక.

14 దేవుడు మీలోనే ఉన్నట్లు మీరు చెబుతారు. అందుచే మీరు మంచిననులు చేయాలేగాని చెడు చేయరాదు. అప్పుడు మీరు బతుకుతారు. సర్వశక్తుడగు యెహోవా నిజంగా మీతో వుంటాడు.

15 చెడును ద్వేషించు. మంచిని ప్రేమించు. న్యాయస్థానాలలో న్యాయాన్ని పునరుద్ధరించండి. అప్పుడు యోసేపు వంశంలో మిగిలిన వారిమీద దేవుడు, సర్వశక్తిమంతుడు అయిన యెహోవా కనికరం కలిగి ఉండవచ్చు.

మిక్కిలి దుఃఖకాలం రాజీపులు

16 అందువలన నా ప్రభువును, సర్వశక్తిమంతుడు అయిన దేవుడు ఈ విషయం చెబుతున్నాడు: “బహిరంగ ప్రదేశాలన్నిటిలోనూ ప్రజలు విలపిస్తారు. ప్రజలు వీధులలో రోదిస్తారు. ఏడేబండుకు ప్రజలు కిరాయి మనుష్యులను నియమిస్తారు.

17 ద్రాక్షా తోటలన్నిటిలో ప్రజలు విలపిస్తారు. ఎందుకనగా నేను అటుగా వెళ్లి మిమ్మల్ని శిక్షిస్తాను.” యెహోవా ఆ విషయాలు చెప్పాడు.

18 మీలో కొంతమంది యెహోవా యొక్క ప్రత్యేక తీర్పు రోజును చూడగోరతారు. ఆ రోజును మీరెందుకు చూడగోరుతున్నారు. యెహోవా యొక్క ఆ ప్రత్యేక దినము మీకు చీకటిని తెస్తుండేగాని, వెలుగును కాదు!

19 ఒక సింహపు బారినుండి తప్పించుకుపోయే వ్యక్తివే ఎలుగుబంటి మీదపడినట్లు మీరుంటారు! ఇంటిలోకి వెళ్లి గోడమీద చేయి వేయగా పాము కరచిన వాని మాదిరి మీరుంటారు!

20 కావున యెహోవా యొక్క ప్రత్యేక దినము చీకటిని తెస్తుంది గాని, వెలుగును కాదు. అది దుఃఖ సమయంగాని, సంతోష సమయంగాదు! ఆ రోజు మీకు వెలుగు ఏమాత్రమూ లేని కారు చీకటిగా ఉంటుంది.

ఇశ్రాయేలీయుల ఆరాధనను యెహోవా తిరస్కరించటం

21 “మీ పవిత్ర దినాలను నేను ద్వేషిస్తాను! నేను వాటిని అంగీకరించను! మీ ప్రార్థనా సమావేశాల పట్ల నేను సంతోషంగా ఉండను!

22 మీరు నాకు దహనబలులు అర్పించినా, ధాన్యార్పణలు పెట్టినా, నేను వాటిని స్వీకరించను! మీరు సమాధాన బలులుగా అర్పించే బలిసిన జంతువులవెపు నేను కనీసం చూడనైనా చూడను.

23 మీరు బిగ్గరగా పాడే పాటలను ఇక్కడ నుండి తొలగించండి. మీ స్వరమండలము నుండి వచ్చే సంగీతాన్ని నేను వినును.

24 మీ దేశమంతలా న్యాయం నీళ్లలా ప్రవహించేలా మీరు చేయాలి. మంచితనాన్ని ఎన్నడూ ఎండని నీటి వాగువలె ప్రవహించేలా చేయండి.

25 ఇశ్రాయేలూ, నలుబది సంవత్సరాల పాటు నీవు ఎడారిలో నాకు బలులు, అర్పణలు సమర్పించావు.

26 కాని మీరు మీ రాజు యొక్క సకూతు మిగ్రహోలను, కెవాను* మిగ్రహోలను కూడ తీసికొని వెళ్లారు. పెగా మీకే మీరు ఆ సక్షతాన్ని మీ దేవునిగా చేసుకున్నారు.

27 కావున దమస్కు (డెమాస్కుస్) పట్టణం అవతలకి మిమ్మల్ని బందిటగా పట్టుకుపోయేలా చేస్తాను. దేవుడును, సర్వశక్తిమంతుడు అయిన యెహోవా ఆ విషయాలు చెబుతున్నాడు.

ఇశ్రాయేలు నుండి మంచిరోజులు తొలగించబడటం

6 సీయోను వాసులారా, మీలో కొంతమంది చాలా సుఖవంతమైన జీవితాన్ని గడుపుతున్నారు. సమరయం పర్వతంమీద ఉన్న ప్రజలలో కొంతమంది సురక్షితంగా ఉన్నట్లు తలంచుచున్నారు.

*కెవాను ఇవి అహూరు దేవుళ్ల పేరు.

కాని మీరు చాలా దుఃఖకరము మీరు ప్రాముఖ్యమైన జనాంగపు “ముఖ్య” నాయకులు. “ఇశ్రాయేలు ప్రజలు” సలహా కొరకు మీ వద్దకు వస్తారు.

2 మీరు వెళ్లి కల్లోలో* చూడండి. అక్కడ నుండి పెద్ద నగరమైన హమాతుకి* వెళ్లండి. ఫిలిష్తీయుల నగరమైన గాతుకు వెళ్లండి. ఆ రాజ్యాలకంటే మీరేమైనా గొప్పవారా? లేదు. మీ దానికంటే వారి రాజ్యాలు విశాలమైనవి.

3 శిష్టా దినము బహు దూరాన ఉన్నదనుకొని, దొర్లన్య పరిపాలనకు దగ్గరవుతున్నారు.

4 కాని మీరు అన్ని సుఖాలు అనుభవిస్తారు. మీరు దంతపు మంచాలపై పడుకుంటారు. మీ పాస్పులపై మీరు చాచుకొని పడుకుంటారు. మందలోని మంచి లేత గొర్రె పిల్లలను పశువులశాలలోని మంచి చిన్న గిత్త దూడలను మీరు తింటారు.

5 మీరు స్వర మండలాలను వాయిస్తారు. దావీదువలె మీరు కనిపెట్టిన వాద్య విశేషాలపై సాధన చేస్తారు.

6 చిత్రమైన గిన్నెల్లో మీరు ద్రాక్షారసం తాగుతారు. మీరు శ్రేష్ఠమైన పరిమళ తైలాల వాడతారు. యోసేపువంశం నాశనమవుతూ ఉందిని కూడా మీరు కలవరం చెందరు.

7^ఆ ప్రజలు వారి పాస్పులపైన చాచుకొని పడు కున్నారు. కాని వారి మంచి రోజులు అంత మవుతాయి. వారు బందీలవలె అన్యదేశాలకు తీసుకొనిపోబడతారు. ముందుగా అలా పట్టుకుపోబడే వారిలో ఈ ప్రజలు వుంటారు. 8^{నా} ప్రభువైన యెహోవా ఈ ప్రమాణం చేశాడు. దేవుడును, సర్వ శక్తిమంతుడును అయిన యెహోవా తన పేరుమీద ఈ ప్రమాణం చేశాడు:

“యాకోబుకు గర్వ కారణమైన వస్తువులను నేను అనస్వీయం చేసుకుంటాను. అతని బలమైన బురుజులను నేను అనస్వీయం చేసుకుంటాను. అందుచేత ‘శత్రువు’ నగరాన్ని, దానిలోని ప్రతి వస్తువును తీసుకునేలా చేస్తాను.”

ప్రాణంలో మిగిలే ఇశ్రాయేలీయులు తక్కువ

9^ఆ సమయంలో ఒకానొక ఇంట్లో పదిమంది జీవించియుండవచ్చు. ఆ ఇంటిలో మరి కొంతమంది మరణించవచ్చు. 10^{ఒక} బంధువు ఆ శవాన్ని బయటకు తీసికొనిపోయి దహనం చేయవచ్చు. ఆ బంధువు ఇంటినుంచి ఎముకలు తేవటానికి వెళ్ళాడు. ఇంటిలో దాగిన ఏ వ్యక్తినైనా ప్రజలు పిలిచి, “నీ వద్ద ఇంకా

ఏమైనా శవాలు మిగిలాయా?” అని అడుగుతారు. ఆ వ్యక్తి, “లేవు....” అని సమాధానమిస్తాడు. అప్పుడా వ్యక్తి యొక్క బంధువు ఇలా అంటాడు: “నిశ్శబ్దం! మనం యెహోవా మాట ఎత్తకూడదు.”

11 చూడు, దేవుడైన యెహోవా ఆజ్ఞ ఇవ్వగా, పెద్ద ఇంట్లు ముక్కలుగా పగిలిపోతాయి. చిన్న ఇంట్లు చిన్న ముక్కలైపోతాయి.

12 గుర్రాలు బండలపై పరుగిడతాయా? లేదు! ప్రజలు ఆవులను నేల దున్నటానికి వినియోగిస్తారా? అవును! కాని మీరు అన్నిటిని తారుమారు చేస్తారు. మీరు మంచినీ, న్యాయాన్ని విషంగా మార్చారు.

13 మీరు లో-దెబారులో సుఖంగా ఉన్నారు. “మేము కర్మయూమాను మా స్వశక్తివే తెచ్చు కున్నాం” అని మీరంటారు.

14[“]కాని ఇశ్రాయేలీ, నేను మీ మీదికి ఒక దేశాన్ని రప్పిస్తాను. ఆ రాజ్యం మీకు కష్టాలు తెచ్చిపెడుతుంది. లేబో-హమాతు నుండి అరాబా వాగువరకూ మీ అందరికీ కష్టాలు వస్తాయి.” దేవుడును, సర్వశక్తిమంతుడును అయిన యెహోవా ఆ విషయాలు చెప్పాడు.

మిడుతలను గూర్చిన దర్శనం

7^{యె}హోవా నాకిది చూపించాడు: రెండవ పంల పెరగటం ప్రారంభమైనప్పుడు అయిన మిడుతలను పుట్టిస్తున్నాడు. రాజా మొదటి పంల కోసాక పెరిగే రెండవ పంల ఇది. 2^{మి}డుతలు దేశంలో వున్న గడ్డిసంతా తినివేశాయి. దాని తరువాత నేనిలా అన్నాను: “నా ప్రభువైన యెహోవా, మమ్మల్ని క్షమించుమని నేను అర్థిస్తున్నాను! యాకోబు బతకలేడు! అతడు చాలా చిన్నవాడు!”

3^అప్పుడు యెహోవా ఈ విషయంలో తన మనస్సు మార్చుకొని “అది జరగదు” అని అన్నాడు.

అగ్నిని గూర్చిన దర్శనం

4^{నా} ప్రభువైన యెహోవా ఈ విషయాలు నాకు చూపించాడు: దేవుడైన యెహోవా అగ్నిచేత తీర్పు తీర్చటానికి పిలవటం నేను చూశాను. ఆ అగ్ని గొప్ప అగాధ జలాన్ని నశింపజేసింది. ఆ అగ్ని భూమిని తిని వేయటం ప్రారంభించింది. 5^{కా}ని నేనిలా అన్నాను, “దేవుడైన నీ యెహోవా, ఇది ఆపివేయుము. నిన్ను నేను అర్థిస్తున్నాను! యాకోబు బతకలేడు! అతడు మిక్కిలి చిన్నవాడు!”

6^{మి}మ్ముట యెహోవా ఈ విషయంలో తన మనస్సు మార్చుకొని “అది కూడా జరగదు” అని అన్నాడు!

కల్పే ఉత్తర సిరియాలో ఒక శక్తివంతమైన నగరం.

హమాతు హమాతు ఒక పెద్ద సిరియా నగరం.

మట్టపుగుండును* గూర్చిన దర్శనం

7 యెహోవా దీనిని నాకు చూపించాడు: మట్టపు గుండు (మట్టపు గోడ నిలారుగా వచ్చేలా సరి చూడ బడుతుంది)ను చేతబట్టుకొని యెహోవా ఒక గోడవద్ద నిలబడ్డాడు. 8 "ఆమోసు, నీవు ఏమి చూస్తున్నావు?" అని యెహోవా నన్ను అడిగాడు.

"ఒక మట్టపు గుండు"ను అని నేనన్నాను. అప్పుడు నా ప్రభువు ఇలా అన్నాడు: "చూడు, నా ప్రజలైన ఇశ్రాయేలీయుల మధ్య ఒక మట్టపుగుండు పెడతాను. వారి 'దుష్టత్వాన్ని' ఇక ఎంత మాత్రం నేను చూసి చూడనట్లు వదలను. (ఆ దుష్ట భాగాలను నేను తొలగిస్తాను). ఇన్నాకు వంశస్థులు ఏర్పాటు చేసిన ఉన్నత ప్రదేశాలు నాశనం చేయబడతాయి. ఇశ్రాయేలు పవిత్ర స్థలాలన్నీ రాళ్ల గుట్టల్లా మార్చబడతాయి. నేను యెరోబాము వంశం మీద పడి వారిని కత్తులతో చంపుతాను."

ఆమోసు ప్రకటనలను అమజ్య ఆపజాడటం

10 బేతేలులో ఒక యాజకుడైన అమజ్య ఇశ్రాయేలు రాజైన యెరోబాముకు ఈ వర్తమానం పంపాడు: "ఆమోసు నీమీద కుట్ర పన్నుతున్నాడు. ఇశ్రాయేలు ప్రజలు నీ మీదకు తిరగబడేలా చేయటానికి అతడు ప్రయత్నిస్తున్నాడు. అతడు ఎంతగా ముట్టడుతున్నాడంటే, ఈ దేశంలో అతని మాలలు పట్టవు. 11 యెరోబాము కత్తిచే చంపబడతాడనీ, ఇశ్రాయేలీయులు తమ దేశం నుండి బందీలుగా కొనిపోబడతారనీ ఆమోసు ప్రవారం చేస్తున్నాడు."

12 ఆమోసుతో కూడ అమజ్య ఇలా చెప్పాడు: "ఒ దీర్ఘదర్శి (ప్రవక్త), నీవు యూదాకు పారిపోయి, అక్కడనే తిను. నీ బోధన అక్కడనే చేయ. 13 అంతే గాని, ఇక్కడ బేతేలులో ఎంతమాత్రమూ నీవు ప్రకటనలు చేయవద్దు. ఇది యెరోబాము పవిత్ర స్థలం (రాజధాని). ఇది ఇశ్రాయేలు ఆలయం!"

14 అప్పుడు అమజ్యకు ఆమోసు ఇలా సమాధానం చెప్పాడు: "నేను వృత్తిరీత్యా ప్రవక్తను గాను, పెగా నేను ప్రవక్త వంశం నుండి వచ్చినవాడినీ కాను. నేను పశువులను కానుకలు ఉంటాను. మేడి పండ్ల వృక్షాలను పరిరక్షిస్తూవుంటాను. 15 నేనొక గొర్రెల కావరిని. అయితే యెహోవా నన్ను గొర్రెలను అనుసరించని యకుండా పిలిచాడు. "నీవు వెళ్లి, నా ప్రజలైన ఇశ్రాయేలీయులకు ప్రకటనలు చేయ" అని యెహోవా నాతో చెప్పాడు. 16 కావున యెహోవా వర్తమానాన్ని విను. నీవు, 'ఇశ్రాయేలుకు వ్యతిరేకంగా ప్రకటించవద్దు.

మట్టపుగుండు తాపీ పనివారు వాడే గుండును తాడుతోకట్టి గోడలు నిలారుగా వస్తున్నవో లేవో చూడటానికి దీనిని వినియోగిస్తారు.

ఇన్నాకు వంశానికి వ్యతిరేకంగా బోధనలు చేయవద్దు' అని నాకు చెబుతున్నావు. 17 కాని యెహోవా చెప్పేదే మంటే: 'నీ భార్య వగరంలో వేశ్య అవుతుంది. నీ కుమారులు, కుమార్తెలు కత్తులతో చంపబడతారు. అన్యజనులు నీ రాజ్యాన్ని వశ పరుస్తాని, తమలో తాము దానిని పంచుకుంటారు. నీవు పరదేశంలో చనిపోతావు. ఇశ్రాయేలు ప్రజలు నిశ్చయంగా ఈ దేశం నుండి బందీలుగా తీసికొనిపోబడతారు."

పక్కానికి వచ్చిన పండును గూర్చిన దర్శనం

8 యెహోవా ఇది నాకు చూపించాడు. వేసవి కాలపు పండ్ల గంప నొకదానిని నేను చూశాను. 2 "ఆమోసు, నీ వేమి చూస్తున్నావు?" అని యెహోవా నన్ను అడిగాడు. "ఒక గంపెడు వేసవి కాలపు పండ్లు" అని నేను చెప్పాను.

అప్పుడు యెహోవా నాతో ఇలా చెప్పాడు: "నా ప్రజలైన ఇశ్రాయేలీయులకు అంతం వచ్చింది. నేనిక ఎంత మాత్రం వారి పాపాలను చూసి చూడనట్లు ఉండను. 3 ఆలయంలో పాడే పాటలు శోక గీతాలుగా మారతాయి. నా ప్రభువైన యెహోవా ఆ విషయాలు చెప్పాడు. ప్రతి చోటా శవాల పడి ఉంటాయి. ప్రజలు నిశ్శబ్దంగా శవాలను మోసుకుపోయి పీనుగుల గుట్టమీద వేస్తారు."

ఇశ్రాయేలు వ్యాపారుల ధనశ

- 4 నేను చెప్పేది వినండి! నిస్సహాయులైన ప్రజలపై మీరు నడిపి వెళ్తారు. ఈ దేశ పేదప్రజలను నాశనం చేయాలని మీరు ప్రయత్నిస్తున్నారు.
- 5 వర్తకులారా, మీరిలా అంటారు, "మేము ధాన్యాన్ని అమ్ముకోనేలందుకు అమావాస్య ఎప్పుడు వెళ్లిపోతుంది? అమ్ముకానికి మా గోడుమలు తేవటానికి విశ్రాంతి దినం ఎప్పుడైపోతుంది? కొలతలు తగ్గించి, ధరలు పెంచుతాము. దొంగ త్రాసు వేసి ప్రజలను మోసగిస్తాము.
- 6 పేదవారు ఎలాగో వారి అప్పులు తీర్చ లేరు గనుక, మేము వారిని బానిసలుగా కొంటాము. జత చెప్పుల విలువకు ఆ నిస్సహాయులను మేము కొంటాము. ఆహో, నేలపై ఒలికిన ధాన్యాన్ని కూడా మేము అమ్ముకోవచ్చు."

7 యెహోవా ఒక మాట ఇచ్చాడు. యాకోబుకు గర్వ కారణమైన తన పేరు మీద ఈ ప్రమాణం చేశాడు:

"ఆ ప్రజలు చేసిన పనులను నేనెన్నడూ మరువను. 8 ఆ పనుల కారణంగా భూమి అంతా కంపిస్తుంది. దేశంలో నివసించే ప్రతివాడు చనిపోయినవారి

కొరకు విలపిస్తాడు. ఈజిప్టులోని నైలు నదిలా భూమి అంతా ఉవ్వెత్తుగా లేచి పతనమవుతుంది. భూమి అటు ఇటు ఊగిసలాడుతుంది.”

9 యెహోవా ఈ విషయాలు కూడా చెప్పాడు: “ఆ సమయంలో మధ్యాహ్నం సమయంలో సూర్యుడు అస్తమించేలా నేను చేస్తాను. మబ్బులేని పగటి సమయంలో భూమిపై చీకటి కమ్మేలా చేస్తాను.

10 మీ పండుగ దినాలను చనిపోయిన వారి కొరకు దుఃఖించే దినాలుగా మార్చుతాను. మీ పాలనిన్నీ మృతులకొరకు విలాప గీతాలవుతాయి. ప్రతివాని పైన విషాద సూచిక దుస్తులు వేస్తాను. ప్రతివాని తలను బోడితల చేస్తాను. ఏకైక పుత్రుడు చని పోయినవన్నడు కలిగి గొప్ప దుఃఖంలాంటి దుఃఖాన్ని నేను కలిగిస్తాను. అది ఒక భయంకర మైన అంతం.”

దేవుని వాక్యం కొరకు రానున్న తీవ్రమైన కరువు స్థితి

11 యెహోవా చెపుతున్నాడు:

“చూడు, దేశంలో కరువు పరిస్థితిని నేను కల్పించే సమయం వస్తూవుంది. ప్రజలు ఆహారం కొరకు ఆకలిగొనరు. ప్రజలు నీటి కొరకు దప్పిగొనరు. కాని యెహోవా వాక్యం కొరకు ప్రజలు ఆకలి గొంటారు.

12 ప్రజలు ఒక సముద్రం నుండి మరొక సముద్రం వరకు తిరుగుతారు. వారు ఉత్తరాన్నిండి తూర్పుకు పయనిస్తారు. యెహోవా వాక్యం కొరకు ప్రజలు ముందుకు, వెనుకకు పోతారు. కాని వారు దానిని కనుగొనలేరు.

13 ఆ సమయంలో అందమైన యువతీ యువకులు దప్పికతో సొమ్మసీల్లుతారు. షోమోను యొక్క పాపము సాక్షిగా వారు ప్రమాణం చేసేవారు ఇలా అంటారు: ‘దానూ, నీ దేవుని జీవముతోడు.’ బెయేర్షైగా మార్గంతోడు ఆ ప్రజలు పతనమవుతారు, వారు మరన్నడూ లేరు.”

యెహోవా బలిపీఠం పక్కన నిల్చున్నట్లు దర్శనం

9 నా ప్రభువు బలిపీఠం పక్కన నిలబడినట్లు నేను చూశాను. ఆయన ఇలా అన్నాడు: “స్తంభాల తలలపై కొట్టు. దానితో అది గుమ్మాల వరకు కదులుతుంది. స్తంభాలు ప్రజల తలలపై పడేలా కొట్టు. ఇంకా ఎవరెనా మిగిలితే వారిని నేను కత్తితో చంపుతాను. ఏ వ్యక్తి అయినా పారి పోవచ్చు; కాని అతడు తప్పించుకోలేడు. ప్రజలలో ఒక్కడు కూడా తప్పించుకోలేడు.

2 వారు పాతాళం లోపలికి పోయినా నేను వారిని అక్కడనుండి బయటకు లాగుతాను. వారు ఆకాశంలోకి దూసుకుపోతే, నేను వారిని అక్కడ నుండి కిందికి తెస్తాను.

3 వారు కర్మలు పర్యత శిఖరంలో దాగినా వారిని నేనక్కడ కనుగొంటాను. వారిని అక్కడ పట్టుకొని తీసుకొస్తాను. వారు నా నుండి సముద్ర గర్భంలో దాగిపోతే ప్రయత్నించితే నేను పాముకు ఆజ్ఞ ఇస్తాను. అది వారిని కాబేస్తుంది.

4 వారు శత్రువు చేతజిక్కి బందీలుగా కొనిపోబడితే, నేను కత్తికి ఆజ్ఞ ఇస్తాను. అది వారిని అక్కడ చంపేస్తుంది. అవును. నేను వారిపై నిఘా వేసి ఉంటాను. వారికి కష్టాలు తెచ్చి పెట్టే ఉపాయాలను నేను అన్వేషిస్తాను. అంతేగాని, వారికి మంచి చేసే విధానాలను నేను చూడను.”

శిక్ష దేశ ప్రజలను నాశనం చేస్తుంది

5 నా ప్రభువును సర్వశక్తిమంతుడును అయిన యెహోవా భూమిని తొకతే, అది కరిగిపోతుంది. అప్పుడు భూమిపై నివసించే వారంతా చని పోయిన వారి కొరకు విలపిస్తారు. ఈజిప్టులో నైలు నదిలా భూమి పెల్లుబికి పడుతుంది.

6 యెహోవా తన పై అంతస్తు గదులు ఆకాశంపై నిర్మించాడు. ఆయన తన స్వర్గాన్ని భూమికి మీదుగా ఏర్పాటు చేశాడు. సముద్ర జలాలను ఆయన పీలుస్తాడు. పీలిచి, వాటిని వర్షంలా బయట భూమి మీద పారబోస్తాడు. ఆయన పేరు యెహోవా.

ఇశ్రాయేలు వివాహానికి యెహోవా ప్రతిజ్ఞ

7 యెహోవా ఇది చెపుతున్నాడు:

“ఇశ్రాయేలూ, మీరు నాకు ఇథియోపియనుల (కూషీయులు) వంటివారు. ఇశ్రాయేలీయులను నేను ఈజిప్టు దేశం నుండి బయటకు తీసికొని వచ్చాను. ఫిలిష్తీయులను కూడ నేను కఫ్తారు నుండి బయటకు రప్పించాను. మరియు అరామీయులను (సిరియనులు) కీరు నుండి బయటకు తీసుకొని వచ్చాను.”

8 నా ప్రభువైన యెహోవా ఈ పాపపు రాజ్యాన్ని (ఇశ్రాయేలు) గమనిస్తున్నాడు. యెహోవా ఇది చెప్పాడు: “ఈ భూమి ఉపరితలం నుండి ఇశ్రాయేలును తొలగిస్తాను. కాని యాకోబు వంశాన్ని పూర్తిగా నాశనం చేయను.

9 ఇశ్రాయేలు రాజ్యాన్ని నాశనం చేయటానికి ఆజ్ఞ ఇస్తున్నాను. ఇశ్రాయేలు ప్రజలను ఇతర దేశాలకు

చెదర గొడతాను. కాని అది పిండిని జల్లించువాని రీతిగా ఉంటుంది. ఒక వ్యక్తి జల్లెడలో పిండిని జల్లిస్తాడు. అప్పుడు మెత్తని పిండి క్రిందికి దిగుతుంది. కాని బరక పిండి జల్లెట్లో మిగిలిపోతుంది. యాకోబు వంశం విషయంలో కూడా ఇదే రీతి జరుగుతుంది.

10 నా ప్రజలలో పాపులైనవారు, 'మాకేమీ కీడు జరుగదు!' అని అంటారు. కాని ఆ జనులందరూ కత్తులచే చంపబడతారు!”

రాజ్యాన్ని తిరిగి ఇచ్చేందుకు దేవుడు మాట ఇచ్చుట

11 “దావీదు గుడారం పడిపోయింది. కాని నేను దానిని తిరిగి నిలబెడతాను. గోడల కంఠలు పూడ్చుతాను. శిథిలమైన భవనాలను తిరిగి నిర్మిస్తాను. దానిని పూర్వమున్నట్లు నిర్మిస్తాను. 12 అప్పుడు ఎదోములో బతికివున్న ప్రజలు, మరియు నా పేరుమీద పిలవబడే జనులందరూ సహాయం కొరకు యెహోవా వైపు చూస్తారు.”

యెహోవా ఈ మాటలు చెప్పాడు. అవి జరిగేలా ఆయన చేస్తాడు.

13 యెహోవా చెపుతున్నాడు: “పంటకోయు వాని వెనుక భూమిని దున్నే రోజులు వస్తున్నాయి. ద్రాక్షాపండ్లు తెంచే వాని వెనుకనే, పండ్లను తొక్కేవాడు వచ్చే సమయం రాబోతూవుంది. కొండల నుంచి, పర్వతాల నుంచి మధురమైన ద్రాక్షారసం పారుతుంది.

14 నా ప్రజలైన ఇశ్రాయేలీయులను చెరనుండి తిరిగి తీసుకు వస్తాను. వారు శిథిలమైన నగరాలను తిరిగి కడతారు. ఆ నగరాలలో వారు మళ్ళీ నివసిస్తారు. వారు ద్రాక్షాతోటలు వేస్తారు. ఆ తోటల నుంచి వచ్చిన ద్రాక్షారసాన్ని వారు తాగుతారు. వారు తోటలను ఏర్పాటు చేస్తారు. వారు ఆ తోటల నుండి వచ్చే ఫలాలను తింటారు.

15 నా ప్రజలను తమ దేశంలో మళ్ళీ స్థిరపర్చుతాను. నేను వారికిచ్చిన దేశాన్నిండి వారు మళ్ళీ లాగి వేయబడరు.” మీ దేవుడైన యెహోవా ఈ విషయాలు చెప్పాడు.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>